

Адыгэ Республикэм и Къэралыгъо Совет — Хасэмрэ и Правительствэрэ ягъэзет

ЗыкIыныгъэм и Мафэ хагъэунэфыкIыгъ

Мэфэки пчэдыжым Мыекъуапэ игупчэу «Зэкъошныгъэм» ит саугъэтэу «ЕгъашIэм Урысыем тыригъус» зыфиорэм къекIоллагъэх АР-м и Президентэу ТхьакIушынэ Аслъан, АР-м и Къэралыгъо Совет — Хасэм и депутатхэр, министрэхэм я Кабинет хэтхэр, ветеран, ныбжьыкIэ ыкIи общественнэ организациехэм ялIыкIохэр, нэмыкIхэри. Къэзэрэуэгъоигъэхэр саугъэтым екIоллагъэх, ащ къэгъагъэхэр кIэралъхьагъэх.

— ШэкIогъум и 4-р зэгурь-Ионыгъэм, мамырныгъэм ямэфэки мафэу шыт, — къыIуагъ ТхьакIушынэ Аслъан. — Цыфхэм языкIыныгъэ и Мафэ ихэгъэунэфыкIын тишылэныгъэ къызыхъагъэр мыбэшлагъэми, ащ лъэпсэ куухэр илэх. 1612-рэ илэсым, шэкIогъум икIыхьагъум, Мининымрэ Пожарскэмрэ яземскэ дзэ Москва IэкIыб къэрал

техакIохэм къаIэкIихыжыи, Урысыер шъхьафит ашIыжыгъ. Мы хъугъэ-шлагъэу тарихым изы пычыгъо хъугъэр ары непэрэ мэфэкIым лъапсэу илэр. Цыф лъэпкэ зэфэшъхьафыбэу Урысыем, Адыгеим арысхэм зэгурь-Ионыгъэрэ зыкIыныгъэрэ азыфагу илэу псэунхэмкIэ мы мэфэкIым мэхъанэшхо иI. Тикъэралыгъо шыпсэухэрэм мы мэфэкIым къыкIырэр джыри икIу фэдизэу зэхашIыкIырэп, ау охътэ тIэкIу зытешIэкIэ ар цыфхэр зэзыпхырэ мэфэки шыпкэ зэрэхуштым сицыхъэ телъ. Адыгеим шыпсэухэрэм зэкIэми зыкIыныгъэм и Мафэ фэшI сафэгущо, яунагъохэм псауныгъэ пытэ арылэу, зэгурь-Иохэу шылэнхэу афэсэлэ.

ТХЪАРКЪОХЪО
Адам.

Сурэтыр А. Гусевым тыри-хыгъ.

Цыфхэм языкIыныгъэ и Мафэ фэгъэхьыгъэ мэфэки Iофтхьабзэхэр шэкIогъум и 4-м Урысыем ишъолъыр-хэм зэкIэми ачыкIуагъэх. Адыгэ Республикэми мы мэфэкир игъэкIотыгъэу хигъэунэфыкIыгъ.



ШIэжъ мафэу альытагъ

ШэкIогъум иящэнэрэ тхьаумафэ гъогухэм къатеху-хэрэ авариехэм ахэкIодагъэхэм я Дунэе шIэжъ мафэу альытагъ. Лениным ыцIэ зыхьырэ гупчэу Мыекъуапэ илэм ащ фэгъэхьыгъэ зэхэхъэшхо ты-гъуасэ шыкIуагъ. Митингым хэлэжыагъэх къэралыгъо пачэхэр, депутатхэр, динлэжъхэр, ГИБДД-м илофышIэхэр, студентхэр, кIэлэеджакIохэр.

Зэхэхэр зерищагъ АР-мкIэ ГИБДД-м и ГъэIорышIапIэ илофышIэу, милицием иподполковникэу Лариса Евенкэм. Ащ къызэриIуагъэмкIэ, хъугъэ-шлагъэхэу гъогухэм атэхухъэрэр нахъ мажэ шIыгъэнхэм хэти илахьышIу хилъхъан ылъэ-

кIышт. ЗэхэщакIохэр ащ шыгъухэу цыфхэр къырагъэблэгъагъэх. Ныбжьым емылгытыгъэу, ини цыкIуи гъогурькIох. Арышъ, тхьамыкIагъоу къэху-хэрэр псэуэми альэлэсых.

Нэужым республикэм иин-спектор шъхьаIэу ЛIыхэсэ Юрэ

къэгущыIагъ. Авариехэм лъэпкым, обществэм зэрарэу къа-фахьырэм ар къатэгущыIагъ.

Гъогухэм атэхухъэрэ хъугъэ-шлагъэхэм япчъагъэ зэрэхэхорэм, ащ хэкIодэрэ ныбжьыкIэхэр нахьыбэ зэрэхухэрэм, ащкIэ зишIуагъэ къэкIоштэу, хэкIыпIэу узылгыхуштыхэм къзэрэуэгъоигъэхэр атегушылэгъэх.

Нахъ игъэкIотыгъэу къэбары тигъэзет къыхиутышт.

IЭШЪЫНЭ Сусан.

Сурэтыр зэхэхэм Iэшынынэ Аслъан къыцтырихыгъ.

РЕСПУБЛИКЭМ ИРАЙОНИТИУМЭ ЯМЭКЪУМЭЩЫШIЭХЭМ ПХЪЭНЫР ЗЭРАУХЫГЪЭМ ФЭШI АДЫГЕИМ И ПРЕЗИДЕНТ АФЭГУШIУАГЪ

Республикэм имэкъумэщы-шIэхэм мэфэ ошIухэр къызы-фагъэфедэ, ошхыхэм къахэкIэу Адыгеим пхъэныр къыщызтэлэ-жагъэ зэрэхуэгъэр дагъэзыжын альэкIыгъ. Джэджэ районымрэ Красногвардейскэ районымрэ бжыхъасэхэм япхынкIэ гъэхъа-гъэ хэлэу планхэр агъэцэкIа-гъэх. Фышъхъэ лэжыгъэхэмкIэ ыкIи рапсымкIэ мэкъумэщышIэ-хэм планхэм къарагъэхъун альэ-кIыгъ. ГушыIэм пае, Джэджэ районым илэжыакIохэм гектар 21378-мэ бжыхъасэр, гектар 3346-мэ рапсыр ашапхыгъ, Красногвардейскэ районым ичIы-гулэжыхэм гектар 13598-мэ бжы-хъасэр, гектар 463-мэ рапсыр арагъэкIугъ.

«Мэкъу-мэщым шылажэхэрэм чIыгур, IофшIэныр шIу зэралъэгъурэр, сьд фэдэ къини ахэм зэпачын зэралъэкIыштыр джыри зэ къагъэлъэгъуагъ», — къыщелэ Адыгеим и Президент муниципальнэ образованиеу «Джэджэ районым» ипашэу Ана-

толий Черковымрэ муниципаль-нэ образованиеу «Красногвардей-скэ районым» ипашэу Тхьэлъэнэ Вячеславрэ афигъэхьыгъэ теле-граммэхэм. ТхьакIушынэ Аслъан зэрэхигъэунэфыкIыгъэмкIэ, илэс къэс мэкъу-мэщым къытырэр нахьыбэ мэху, аграрнэ полити-кэ дэгъу зэрэзрахъэрэм ар ишы-хъатэу шыт. «Шъуигъэхъагъэхэм тапэкIи къызэракIешъумыгъэчы-штым, районхэм яаграрнэ ком-плекс хэхъоныгъэ зэралъыштым сицыхъэ телъ», — хигъэунэфы-кIыгъ республикэм и Президент.

Непэ ехъулIэу Адыгеим бжы-хъасэу шапхын фаем ипроцент 88-р чIым рагъэкIугъах. Коцым ипхын ыкIэм фэкIо, гектар мин 75403-рэ ащ рагъэубытыгъ. Мы илэсым гектар мин 10-мэ рап-сыр ашапхыгъ, планымкIэ ап-хын фэагъэр гектар мин 7,9-рэ. Гектар мин 12701-мэ хьэр арагъэкIугъ, планым къыдилгы-тэщтыгъэр гектар 12105-рэ.

**Адыгэ Республикэм
и Президент ипресс-къулыкъу**

Адыгэ Республикэм и Президентрэ Адыгэ Республикэм иминист-рэхэм я Кабинетрэ гухэкIышхо ашыхъоу Бэрэтэрэ Талый Аскэр ыкIом фэтхъаусыхэх ятэ дунаим зэрехыжыгъэм фэшI.



Япшъэрылъхэр тэрэзэу агъэцэкIагъэхэп

Бжыхъэ-кIымэфэ лъэхъаным цIыфхэм социальнэ мэхъанэ зигъ объектхэм игъом фабэр алъыгъэ-лэсыгъэныр, а лъэныкъомкIэ муниципальнэ образованиехэмрэ къоджэ псэупIэхэмрэ япашэхэм, псэупIэ-коммунальнэ хъызмэ-тым, нэмыкI структурэхэм къа-тефэрэр зэкIэри шIокI имыIэу агъэцэкIэныр пшъэрылъ шъхъа-лэу зэрэщытыр Адыгэ Республи-кэм и Президентэу ТхьакIушы-нэ Аслъан мызэу-мытIоу кыхи-гъэщыгъ. Джырэ уахътэ ехъулIэу республикэм имуниципальнэ образованиехэм зэкIэм фабэр ащатIупщыгъ. Ау Кошхъэблэ ыкIи Джэдждэ районхэм япшъ-рылъхэр зэрагъэцэкIэрэм уигъ-рэзэнэу щытэп. Президентым унашъоу къафишIыгъэм диштэу гумэкIыгъо зыдэщыIэ райони-тIум лIыкIо купыр ащылагъ, Iо-фым изытэт зэрагъэщылагъ.

АР-м и Премьер-министрэ игуадзэу Алексей Петрусенкэм къызэрэхиgъэщыгъэмкIэ, газы-пкIэм итынкIэ Джэдждэ районым сомэ миллион 17-м ехъу, Кош-хъэблэ районым сомэ миллион 15 фэдиз чIыфэу ателъ. Ащ къы-хэкIыкIэ фабэр цIыфхэм алъы-мыIэсыным ищынагъо къэуц-гъагъ. Лажьэ зымыIэ цIыфхэм яфэIо-фашIэхэр зэшIохыгъэ хъун-хэм пае, къоджэ псэупIэхэм чIыфэу ателъым емылIыгъэу, ахэм якотельнэхэр афыхагъэ-жынынхэу АР-м и Президент унашъоу ышIыгъ. Мы районитIур гумэкIыгъо зэрэхагъэжэхэм лъа-псэу иIэр коммунальнэ комплек-сым иорганizationsхэу ахэм арыгъ-хэм гъэстыныпхъэ шъхуантIэм ыпкIэ игъом зэрамытыгъэр ыкIи чIыпIэ зыгъэIорышIэжынын ор-ганхэм япшъэрылъхэр тэрэзэу зэрамыгъэцэкIэхэрэр арых. Ыпэ-кIэ чIыфэу ателъыгъэхэм адакIоу мыгъи ахэм ахагъэжыуагъ. Кош-хъэблэ районым сомэ миллиони 3,6-рэ, Джэдждэ — сомэ мил-лион 1,6-рэ фэдиз. Мы райони-тIум ащыпсэурэ цIыфхэм фабэр къызэралэIкIэмыхъэрэм ыгъэгум-экIэхэу республикэм ипашэхэм пчъагъэрэ закыфагъэзагъ. Вице-премьерым къызэрэхиgъэщыгъэу, псэупIэ-коммунальнэ хъызмэ-тым, гъэIорышIэн компаниехэм, муниципальнэ образованиехэм япашэхэм мы лъэныкъомкIэ яIоф-шIэн еплъыкIэу ыкIи екIоллакIэу фыраIэр зэблахъун фае. АР-м и Президент пшъэрылъ шъхъаIэу къыгъэуцухэрэм ащыщ респуб-ликэм щыпсэурэ цIыфхэм ащы-IэIкIэ-псэукIэ нахьышIу шIыгъэ-ныр. Ар зэшIохыгъэным пае нэбгырэ пэпч къытефэрэр ыгъэ-цэкIэн, ащкIэ пшъэдэкIыжы

ыхын фае. Къоджэ псэупIэхэм япашэхэм къафэбгъэзэжыным, ахэм ащыщхэм ябюджет зыфэ-дизыр амышIэу кыхэкIы, ква-лифицированнэ кадрэхэр икIу фэдизэу яIэхэп. УпчIэ шъхъаIэу мы районитIумкIэ къэтэдждырэр коммунальнэ фэIо-фашIэхэм алъэныкъокIэ цIыфхэм къатырэ ахъшэр зыдакIорэр ары. Фабэр цIыфхэм алъызыгъэлэсырэ пред-приятиехэм ащыщыбэхэм бжы-хъэ-кIымэфэ лъэхъаным къызы-сыкIэ банкрот хъугъэхэу зыкъа-гъэлыагъо, ащи нахъ тэрэзэу лъы-плъэгъэн фае.

«Адыгрегионгазым» игене-ральнэ директорэу Сергей Колес-ниченкэм къызэриIуагъэмкIэ, Кошхъэблэ ыкIи Джэдждэ район-



хэр бжыхъэ-кIымэфэ лъэхъаным фэмыхъазырхэу къычIэкIыгъ. Мы уахътэр къэмысызэ, гене-ральнэ директорыгъ зигугъу къэт-шыгъэ муниципальнэ образова-ниитIум япашэхэм, коммуналь-нэ комплексхэм яорганizationsхэм ялIыкIохэм пчъагъэрэ аIукагъ, чIыфэу ателъхэр зэрапщыныщт шIыкIэхэм атегушылагъэх. Арэу щыт нахъ мышIэми, зи ахэм зэ-шIуахыгъэп. Ар хэгъэкIи, чIы-фэу ателъхэм джыри ахагъэ-хъуагъ. ГуцIыгъэм пае, Кошхъэблэ районым икоммунальнэ пред-приятиеу МУП «Зэкъошныгъэм» 2010-рэ илъэсыр къызиыхъагъэм къыщегъэжыагъэу гъэстыныпхъэ шъхуантIэу ыгъэфедагъэм ыпкIэ къытыгъэп, МУП ЖКХ «Май-ское» зыфиIорэм чIыфэу телъы-гъэм сомэ миллиони 2,5-рэ хи-гъэхъугъ. Мыщ дэжым кыхэ-гъэщыгъэн фае коммунальнэ фэIо-фашIэхэм алъэныкъокIэ цIыф къызэрыIоухэм, нахьыбэ-рэмкIэ, къатефэрэр зэрагъэца-кIэрэр.

Иофхэр зыщыдэи дэдэхэм ащыщ муниципальнэ образова-ниеу «Джэдждэ къоджэ псэупIэм» ипредприятиеу «Жилкомсервис»

зыфиIорэр. Илъэсэу тызыхэтым имэлылъфэгъу мазэ къыщегъэ-жыагъэу ар банкрот хъугъэ. Гъэ-стыныпхъэ шъхуантIэм ылъэны-къокIэ чIыфэу предприятием телъыр сомэ миллион 17-м ехъу. 2010-рэ илъэсым щылэ мазэм къыщегъэжыагъэу жъоныгъуа-кIэм нэс сомэ миллиони 8,4-рэ зыосэ газыр ыгъэфедагъ, ащ щыцэу къытыжыгъэр сомэ миллиони 6,9-рэ. ГумэкIыгъо къызыпкIыгъэхэм ащыщ мы районым ит поселкэу Гончаркэм дэт котельнэр бжыхъэ-кIымэфэ лъэхъаным зэрэфэмыхъазырыр, ащ дакIоу ар зыгъэIорышIэщты-гъэ компаниеми чIыфэшхо зэ-рэтелъыр. Республикэм ипашэ пшъэрылъэу къафишIыгъэм ди-штэу мы псэупIэм бэмышIэу щыIагъ АР-м и Премьер-ми-нистрэу КъумпIыл Мурат. Ащ зэфэхьысыжыгъэу фэхъугъэм цIыф-хэр ыгъэрэзагъ: ыпэIкIэ поселкэм Иоф щызышIэщтыгъэ гъэIоры-шIэкIо компанием зэзэгъыны-гъэу дашIыгъагъэм кIуачIэ имы-Iэжыгъэу алъытагъ. Джырэ уахъ-тэ Краснодар крайм щыщ гъэ-IорышIэкIо компанием зэзэгъы-ныгъэ дашIыгъ, ащ котельнэр ыгъэлэжыгъэщт.

Коммунальнэ комплексым ипредприятиехэу Кошхъэблэ ыкIи Джэдждэ районхэм арыгъхэм илъэсэу тызыхэтым банкротэу зыкъагъэлэгъуагъ. Ахэм ачы-пIэ предприятиякIэхэр къарыу-цуагъэх: Кошхъэблэ районым — МУП ЖКХ «Майский», МУП ЖКХ «Дмитриевское», Джэдждэ районым МП «Теплосети» зы-фиIохэрэр.

Мы районитIум Иоф ащызы-шIэрэ коммунальнэ комплексым иорганizationsхэм япшъэрылъхэр зэрамыгъэцэкIагъэм кыхэкIы-кIэ, фабэр игъом цIыфхэм алэ-кIэхъагъэп. АР-м и Президент унашъоу ышIыгъэм ишIуагъэкIэ чъэпыогъум и 29-м къыщегъэ-жыагъэу газыр псэупIэхэм икIу фэдизэу афатIупщэу рагъэжыагъ.

АР-м псэолгъэшIынымкIэ, транспортмкIэ, псэупIэ-комму-нальнэ ыкIи гъогу хъызмэтхэм-кIэ и Министерствэ хэт ЖКХ-м и ГъэIорышIапIэ ипашэу Ныбэ Руслан къызэриIуагъэмкIэ, чъэ-пыогъум и 28-м ехъулIэу псэу-пIэ-коммунальнэ хъызмэтым ыкIи социальнэ сферэм иобъек-хэр бжыхъэ-кIымэфэ лъэхъаным фэхъазырхэу тыхъагъэх. ГумэкIы-гъо къызыпкIыгъэу къыгъэнэ-фагъэхэр Кошхъэблэ ыкIи Джэ-дждэ районхэр арых. ГазыпкIэм ылъэныкъокIэ мыхэм чIыфэшхо зэрэтелъым Иофыр къегъэкIыны. Ар дэгъэзыжыгъэным пае па-



сэхэм, гъэIорышIэкIо компани-ехэм япшъэрылъхэр зэрагъэца-кIэрэм уигъэрэзэнэу щытэп. Чъэпыогъум и 29-м межведом-ственнэ коммиссием изэхэсы-гъоу АР-м и Премьер-министрэу КъумпIыл Мурат тхъамэтагъор зыщызэрыхъагъэм мы гумэкIы-гъом идэгъэзыжынын шытегушы-лагъэх. ЦIыфхэм фабэр алъыгъэ-лэсыгъэным пае мы мафэм къы-щегъэжыагъэу «Адыгрегионга-зым» ыпэIкIэ зигугъу къэтшыгъэ къоджэ псэупIэхэм якотельнэхэм газыр икIу фэдизэу афатIупщы-ныр Иофтхъабзэм зэфэхьысы-жыгъэу фэхъугъ.

Иофхэр зыщыдэи Джэдждэ районым иадминистрациие ипа-щэу Анатолий Черковым мы ма-фэхэм зылудгъэкIагъ, гумэкIы-гъоу апашъхъэ щытхэр дагъэзы-жынынхэмкIэ ашIэрэм тыкIэуп-чIагъ.

Район пашэм къызэриIуагъэм-кIэ, я 131-рэ федеральнэ законом-диштэу фабэр цIыфхэм алъыгъэ-лэсыгъэным епхыгъэ полномо-чиехэр зыфэгъэзагъэхэр къоджэ псэупIэхэр арых. Ау ахэм икIу фэдизэу ахъщэ зэралэIкIэмы-лым кыхэкIыкIэ гумэкIыгъо-хэр къэуцух. ПсэупIэхэу бжы-хъэ-кIымэфэ лъэхъаным фэмы-хъазырэу къычIэкIыгъэхэм алъэ-ныкъокIэ зыгъгъазэмэ, ахэм яко-

тельнэхэр жьы дэдэ зэрэхъугъэ-хэр А.Черковым кыхыгъэщыгъ. Ахэм фабэу къатIупщырэм щы-щэу проценти 5 — 10-р ары ны-Iэп гъэфедагъэ хъурэр. Ау ар цIыфэу газым, электричествэм, псым ауасэ игъом зытырэм зы-ки нэсынуу щытэп. Полномочи-ехэр гошыгъэхэми, пшъэдэкIыжы шъхъаIэр зыхъырэр муниципаль-нэ образованием ипашэ ары, ар ащ къыгурыIонышъ, зиунэ нэжъ-Iужьхэр, сабийхэр исхэр чIыпIэ кIынэу зэрыфэхэрэр зэхишIы-кIынэу тыфай.

Кошхъэблэ районым тызэкIо-ми, мы гумэкIыгъо дэдэхэм тIо-лагъ. Майскэ къоджэ псэупIэм ипашэу Светлана Питчукрэ икIэ-рыкIэу зэхашэжыгъэ МУП ЖКХ «Майский» зыфиIорэм ипашэу Сергей Волковымрэ зэ-дэгущыIэгъоу адытилагъэм къы-зэригъэнэфагъэмкIэ, газыпкIэм итынкIэ мыхэми илъэс къэс ячIыфэ хагъахъо. Поселкэм дэт котельнэр жьы дэдэ хъугъэ, ащ КПД-у (коофициент полезного действия зыфалорэр) къытырэр инэп, щынэгъончъэным ылъэ-ныкъокIи ар шапхъэхэм адиштэ-рэп. Мы псэупIэ закъом «Адыг-регионгазым» ритыжынынэу сомэ миллиони 5-м ехъу чIыфэ телъ. Коммунальнэ фэIо-фашIэхэм ятынкIэ процент 80-м Iахъэу цIыфхэм къатефэрэр агъэцакIэ. Ау зигугъу къэтшыгъэ нэмыкI псэупIэхэм афэдэу гъэIорышIэн компаниеу мыщ Иоф щызышIэ-рэм ипшъэрылъхэр тэрэзэу ыгъэ-цакIэхэрэп, ар банкрот хъу-гъэ, джы ащ ычIыпIэкIэ нэмыкI предприятиякIэ зэхашагъ. Ахъ-щэр игъом зымытырэ компани-ехэм, зэкI Iоми ухэмыукъонэу, мыщ фэдэ екIоллакIэ яIофшIэн фыраI. Бжыхъэ-кIымэфэ лъэхъа-ным кьэсы зыхъукIэ, ахэм бан-кротэу зыкъагъэлэгъуагъо.

Республикэм ипашэ унашъоу ышIыгъэм ишIуагъэкIэ Кош-хъэблэ ыкIи Джэдждэ районхэм япсэупIэхэм фабэр афатIупщыгъ. Ау тапэIэ мыщ фэдэ гумэкIыгъо республикэр хэмыфэным пае ащ фэгъэзэгъэ псэуэми пшъэдэкIы-жыгъэу ахъырэр гъэлэгъыгъэн фае.

ТХЪАРКЪОХЪО
Адам.

Сурэтхэр Iэшъынэ Аслъан тырихыгъ.



КъащыкIагъэр зэрэрагъэкъужыщтым пылъых

АР-м и Премьер-министрэу КъумпIыл Мурат республикэм игубгъохэр джырэблагъэ къы-кIухъагъэх, лэжыгъэм иIухы-жынын, бжыхъасэхэм япхын зэ-рэкIорэр зэригъэлэгъугъ. Ощх зэпымыужыгъэу бжыхъэм къыз-дихыгъэхэм губгъо ИофшIэнхэр къызэтырагъэуцогъагъэх. Джы мы мэфэ фабэхэм чIыгулэжхэм яIофшIэн лъагъэкIотэн амал яIэ хъугъэ.

КъумпIыл Мурат Шэуджэн, Джэдждэ ыкIи Красногвардейскэ районхэм ащылагъ.АР-м мэку-мэщ хъызмэтымкIэ иминистрэу

Юрий Петровым къызэриIуа-гъэмкIэ, бжыхъэсэ гектар мин 87,5-рэ апхъынуу, ащ щыцэу гектар 75,4-р коцынэу, мин 12-м ехъурэр хъэм пэIуагъэхъанэу ра-хъухъэгъагъ. Ощхэу чъэпыогъу мазэм имэфэ 20-м къещхыгъэм ыпкIэ кыкIыкIэ процент 63-р ары ныIэп апхъышъугъэр. Ар хъэ гек-тар мин 12 ыкIи коц гектар мин 43-рэ зэрэхъурэр. Хъэм ипхъын-кIэ Теуцожэ, Джэдждэ ыкIи Крас-ногвардейскэ районхэм плаными къырагъэхъугъ. КоцымкIэ Крас-ногвардейскэ ыкIи Шэуджэн районхэр апэ итых. Мыекъуапэ,

Мыекъопэ районым планэу яIагъэм ызыщани апхъыгъэп, Адыгэкбалэ коцым ипхъын джы-ри фежыагъэп.

Бжыхъасэхэм япхъэн имыза-къоу пынджым иIухыжыныкIи ом изэрар кэкIуагъ. КъумпIыл Мурат Шэуджэн районым ащ-кIэ Иофхэр зэрэщыльыкIуатэхэ-рэм зыщыгъэгъозагъ. Фермер-хэм къызэраIуагъэмкIэ, мыгъэрэ гъэмафэ фабэу щылагъэм ыкIи ащ ошх зэпымыужыгъэу кыкIэ-лъыкIуагъэхэм пынджым идэ-гъугъэ къышагъэкIагъ. Нэужым зыдэкIогъэ Красногвардейскэ

райоными пынджым иIухыжынын щылъагъэкIуатэ, хъэмрэ коцым-рэ япхъын ыкIэм рафылагъэми, ар кIыхъэ-лэхъэ мэхъу. Мэкъу-мэщ хъызмэтымкIэ министрэм къызэриIуагъэмкIэ, Тэхъутэмы-къое районым мы культурэм иIухыжынын щаухыгъ.

Лэжыгъэм иIухыжынын зыгу-хыгъэ хъызмэтшIапIэхэми адIэ къыраIуагъ. Ахэр Джэдждэ райо-нынымкIэ ООО-у «Восходыр» ыкIи ООО-у «Дондуковскэ элевато-рыр», Кошхъэблэ районмкIэ КФХ-у «З.Х. Зехов» зыфиIорэр, Шэуджэн районмкIэ ахэр плы

мэхъух: ООО-у «Заряр», ООО-у «Премиум» зыфиIорэр, ИП КФХ-у «Зезарахов А.К.» ыкIи ИП КФХ-у «Зафесов А.К.» зы-фиIохэрэр.

— Адыгеир анахъ лэжыгъэ бэгъуагъэ къэзыхъыжырэ реги-онэу къэралыгъом иIэхэм ащы-щэу зыкыгъэлэгъуагъэшъ, ащ къыщыдгъаIэ хъушIтэп, — къы-луагъ КъумпIыл Мурат муници-пальнэ образованиехэм япашэ-хэм закыфигъазэгъэ. — КIуа-чIэу, амалэу щылэ псэуэри ешъу-хыылI, шъо шъушъхъэкIэ Иофхэр зэрэIыкIуатэхэрэм шъульыплъ.

АР-м и Президент
ипресс-къулыкъу.



ЛІХЪУСЭЖЬ
Хьаджэрэтбий,
«Адыгэ макьэм»
ижурналист.

Мэфэ ошлүхэу зэлъыкІуагъэхэр республикэм дэгъоу шагъэфедатгъэх

Мы таблицэхэм: ышъхьагырэм — бжыхьасэхэм япхьын, ычІэггырэм — гъэтхасэхэм ялұхыжыын шэклогум и 8-м ехьулІу республикэм зышынагъэсыгъэхэр кьагъэлягъо

Муниципальнэ гъэпсыкІэ зилэ рай- онхэр	Лэжыгъэм пәлұхьашт бжы- хьасэхэр, гектар пчъагъ		ащ шыщэу			
			хьэр		коцыр	
	планыр	апхьыгъэр	планыр	апхьыгъэр	планыр	апхьыгъэр
Джаджэр	20446	21378	2306	3207	18140	18171
Кошхьаблэр	16813	14153	2783	2421	14030	11730
Красногвардейскэр	13218	13598	1500	1780	11718	11818
Мыекьуапэр	4989	2762	1153	885	3836	1877
Тэхьутэмыкьуаер	2345	1166	-	10	2345	1156
Теуцожьыр	8764	7549	1363	2175	7401	5374
Шэуджэныр	16000	14053	2500	1783	13500	12270
кь. Мыекьуапэ	4483	2657	500	440	3983	2217
Адыгэкьал	450	45	-	-	450	45
РеспубликэмкІэ	87508	77361	12105	12701	75403	64660

Муниципальнэ гъэпсыкІэ зилэ рай- онхэр	Лэжыгъэм пәлұхьашт натрыфыр			Соер			Тыгъэгъазэр		
	планыр	Іу а х ы - жыгъэр	гектар пәпчъ центнер пчъагъэу кьытыгъэр	пла- ныр	Іу а х ы - жыгъэр	гектар пәпчъ центнер пчъагъэу кьытыгъэр	пла- ныр	Іу а х ы - жыгъэр	гектар пәпчъ цен- тнер пчъа- гъэу кьы- тыгъэр
Джаджэр	3079	2759	26,4	4395	3508	9,4	18128	18130	14,2
Кошхьаблэр	385	385	20,3	1069	1069	9,2	11039	11039	12,3
Красногвардейскэр	172	172	23,1	763	763	10,0	13111	12874	18,5
Мыекьуапэр	62	-	-	375	345	10,1	4070	3834	7,9
Тэхьутэмыкьуаер	163	163	30,0	-	-	-	2382	2322	7,6
Теуцожьыр	1968	1868	22,9	-	-	-	5420	5420	11,1
Шэуджэныр	792	752	41,2	371	371	10,4	10819	10819	18,2
кь. Мыекьуапэ	565	117	41,3	418	139	2,9	3106	2383	9,6
Адыгэкьал	-	-	-	-	-	-	440	310	4,3
РеспубликэмкІэ	7186	6216	27,0	7391	6195	9,4	68515	67131	14,3

Тыгъэгъазэр Іуахыжыгъ

Джаджэ районым щыщ ОАО-у Агрокомплексу «Гигантский» зыфиорэм тыгъэгъээ гектар 270-у илагъэм илұхыжыын аухыгъ. Ащ пәтәумкІи тонн 271-рэ кьырахыгъ.



Сурэтым итыр: комбайнеру Сергей Елисеевым комбайну «Клаас» зыфиорэмкІэ тыгъэгъазэм иаужы-рэ гектархэр Іуехыжыкь.

Джаджэ районым тызшылэгъэ мафэм ОО-у «Архонтым» тыклогъагъ бжыхъэ губгъо ІофшІэнхэр зэрэщызэхъагъэхэм зыщыдгъэгъозэнэу. ХьызмәтшІаплэм игубгъоуцпІу технику ялэр зыщызэгъэуІугъэм тыщыІуагъ Шыжъ Дәуләт. Ар хьызмәтшІаплэм игенеральнэ директор игуадз.

— Пчәдыжыкьм жьэу механизаторхэм агрегатхэр губгъом рәцхәш, пчыхъэ класэм нәс мапхәх, — лъэгъунэу тилэр зәтлогъэ шапсыгъәлІу илэсыбгъэ хьугъэу тичыпләхэм ащыләжьэрә Дәуләт кьырегъажә. — Бәрә тызәжәгъэ мэфэ ошлүхэр кьызләкІохәш, зәкІә лъәкІу тилэр бжыхьасэхэм япхьын фәтәгъәлорышІә. Тызы-



«Архонтым» тыщыІагъ

хәт лъәхьаным сәялкиш хьурә ыкІи зы сәялкә зыхәт агрегатитумкІә зы мафэм коц гектар 70-рә фәдиз тәпхьы. Рапсыр гектар 244-м, хьэр гектар 80-м ащытпхьыгъ. Анахь ләжыгъэ шъхьаІу тилә бжыхъэ коцым гектар 700 едгъәубытынәу щыт, ащ шыщәу гектар 400-м ехьу тпхьыгъэ, кьәнәгъә гектар 300-м фәдизым ипхьын мәфипллым шІомыкІу зәшІотхьыт.

Губгъом техьә. Гектари 100 хьурә жьогъә хьасәм ыщыпә механизатору Сергей Коняшкиным иагрегат кьыщызәтеуцагъ. ПсынкІу ащ кьекІуалІэх автомашинәхәу коц чылапхьэр ыкІи минеральнә чыгъәшІоу аммофо-

сыр кьәзыщәгъәхэр. Сергей газ-электрөгъучІ гъажәу бжыхьасэхэм яхәлхьәгъу уахәт пхьәкІо ІәнатІәм Іууцогъә Артем Елисеевыр игъусәу сәялкәхэр псынкІу аушәх. Коц чылапхьәм игъусәу гектар пәпчъ чыгъәшІу килограмм 50 ІәкІагъахә.

— Пхьәным дакІоу гъәтхасәхэм ялұхыжыыни мы мэфэ ошлүхэм шьупыльа? — теупчІы тигушылэгъу.

— Гъәтхасәу тилагъәхэр кьохәм Іус афәхьунәу натрыф тІәкІурә тыгъәгъазэрә. Натрыф гектар 62-р Іутхыжыгъах, бәп кьытхыгъә, пәтәумкІи тонн 106-рә. Тыгъәгъазэр гектар 530-м кьащыдгъәкІыгъагъ, ащ

иугъоижыыни тыухыгъә, гектар тельгытәу центнер 15 кьыти, тонн 795-рә кьәтхыжыгъ.

— Сое шьуицІыгу кьыщы-жьугъәкІырәба?

— Тапэрә илэсхәм а культу-рәм гектар 200 едгъәубытыштыгъ, — еІо Дәуләт. — Чыопсым изытет соем кьәкІоу бәрә кьыхәкІырәп, зы гектарым центнери 10 — 15 кьәохыжыкІә бәп. ИкІыгъә илэсым тирапси изытет уигъәрәзәнәу шытыгъәп, игъом тпхьыгъэр мэфэ жьоркьхәм язәрәкІә шэклогъу мазәм кьыхәкІыгъагъ ныІәп. А ләжыгъэм гъәрәкІо илэгъә уасәми — зы килограммыр сомИ 4,5-рә — уигъәрәзәнәу шытыгъәп. Мыгъә рапсым осә дэгъу илагъ, зы килограммыр сомИ 9-кІә ащәгъ. Ащ кьыхәкІәу мыбжыхъә рапс тымыпхьынәу итхьухьәгъагъәми, гектар 244-м ащ ичылапхьә едгъәкІугъ, дахәуи кьызләхьәкІыгъ.

— Дәуләт, джы кьыхәбгъәхьожы тшІоигъу зичІыгу Іахьә кьышпәфәзгъәзәгъәхәм афашьушІәрә?

— Чыгоу дгъәлажьэрә зәкІә цыфхәм яй, пай пәпчъ коц килограмм 1200-рә, тыгъәгъәзә дагъәу килограмм 40 ятәты.

ООО-у «Архонтым» губгъо ІофшІәнхэр щызләкІуагъәх. Зыгъәпсәфыгъо мафәхәм зэрә-ошлүгъәм коцым ипхьын аухыным фищәгъәх.

Сурэтым итыр: механизатору Сергей Коняшкиныр.

БОЕВОЙ САМБЭР. ДУНАИМ ИЗЭНЭКЪОКЪУ

Тибатыр — чемпион

ТелефонкIэ кьатыгь. Боевой самбэмкIэ дунаим изэнэкъокъухэу Ташкент щыкIуагъэмэ Абзэз Ислям дышъэ медаль кьащыдихыгь. Тренерхэу Хьэпэе Хьамидэрэ Ошхьунэ СултIанрэ нартхэм ябатыр агъасэ.

Ткъош Къэбэртэе-Бэлъкъарым Абзэз Ислям кьышыхуыгь, ауужырэ илээсихым Адыгэ Республикэм щэпсэу. Мыекьопэ кьэралыгъо технологическэ университетым ия 4-рэ курс щеджэ. Мыгъэ Урысыем боевой самбэмкIэ ичемпион хьугъэ. Хэгъэгум ихэшыпыкIыгъэ командэ хэтэу Ташкент щыклогъэ дунэе зэнэкъокъумэ IэпIэсэныгъэ ин кьащигъэлъэгъуагъ.

Килограмми 100 кьэзыщэчирэмэ якуп батыр щыбани, дышъэ медаль кьыфагъэ-шъошагъ. Зэкъош республикэхэм язэпхыныгъэхэр спортым щызыгъэпытэрэ Абзэз Ислям теклоныгъакIэхэр кьыдихынхэу, бэрэ тигъэгущонэу тыфэлъало.

Опсэу, Ислям! НасыпышIо охъу!

Сурэтым итыр: *дунаим боевой самбэмкIэ ичемпионэу Абзэз Ислям.*



ДЗЮДО. ДУНАИМ ИЗЭУКIЭГЪУХЭР

Джыракъые клалэр ящэнэрэ

Дунаим иныбжыкIэхэу илээс 20-м кьемыхуыгъэмэ дзюдомкIэ язэнэкъокъухэр Марокко икьалэу Агадир щыкIуагъэх. Джыракъые кьышыхуыгъэ Къэлэшъэо Заур килограмм 55-м нэс кьэзыщэчирэмэ якуп ящэнэрэ чыплэр кьышыхуыгъэ.



Хэгъэгу 78-мэ ябэнакIохэр алырэгъум щызэнэкъокъугъэх. Къэлэшъэо Заур Испанием, Францием, Украинэм,

нэмыкIхэм кьарыкIыгъэмэ ябэныгъ. Ящэнэрэ чыплэм икьыдэхын фэгъэхыгъэ зэ-

лукIэгъум тыригъэкIодагъэр секунд 34-рэ.

Къэлэшъэо Заур иапэрэ тренерхэр Акъушэ Мыхьамодэрэ Бислянэрэ. Мы уахътэм Лабинскэ щеджэ, Краснодар крайм икоманди фэбанэ. Тренерэу тиспортсмен илэр Нэгъой Рэмзан. 3. Къэлэшъаом Урысыем и Кубок мыгъэ кьыдихыгъ. Дзюдоист ныбжыкIэм имедальхэм ахигъэхьонэу, Олимпиадэ джэгунхэм ахэлэжъэнэу фэтIо.

Сурэтым итыр: **дзюдомкIэ бэнакIоу Къэлэшъэо Заур.**

ГАНДБОЛ. СУПЕРЛИГЭР

«Ладэм» неущ IукIэшт

«Адыф» Мыекьуапэ — «Астраханочка» Астрахань — 24:32 (11:15, 13:17).

Шэклогум и 6-м Мыекьуапэ щызэдешлагъэх.

Зезыцагъэхэр: А. Семененко, Я. Стреленый — Iури Волгоград.

«Адыф»: кьэлэпчъэлутхэр: Буряченко, Кожубекова; ешIаKлохэр: Романенко — 5, Игнатченко — 8, Гусакова — 3, Дьякова, Гарбуз — 3, Малхозова — 3, Сысоева, Еремченко — 1, Кочарева, Буховец, Суханова — 1.

БлэкIыгъэ илээс ешIэгъум ебгъапшэмэ, «Астраханочкэм» зэхьокIыныгъабэ фэхуыгъ. Астрахань ихуыльфыгъэ гандбол командэ щешIэщтыгъэ Саядян Алексей «Астраханочкэ» итренер шъхьалэ хуыгъэ.

— Опыт зымыIэ ныбжыкIэхэмкIэ суперлигэм гъэхьагъэ щыпшIын плъэкIышIтэп, — еIо А. Саядян. — Ар кьыдэтлътыти, дунаим ичемпионкэу Елена Поленовар, Наталья Паршинар, нэмыкIхэри тикомандэ кьедгъэблэгъагъэх.

Н. Паршинар Мыекьуапэ шапIугъ, ау илээс заулэ хуыгъэу «Адыфым» щешIэжырэп. Гьогъуи 5 Наталье тикъэлапчъэ Iэгуаор кьыдизагъ.

«Адыфым» итренер шъхьалэу Александр Реввэ кьызэрэтилуагъэу, тикомандэ ныбжыкIэу хэтхэр суперлигэм дэгъоу щешIэнхэм фэхьа-зырхэп. ЗэIукIэгъум пчъагъэр зэрэщытыкIуатэщтыгъэм кьеушыхьаты «Адыфым» теклоныгъэр а мафэм кьыдихын зэрымилъэкIышIтыгъэр.

НэIубгъор зыгъэхьазырыгъэр ЕМТИЛЪ Нурбий.



АДЫГЭ
МАКЪ

ФУТБОЛ. ЯТIОНЭРЭ КУПЫР

ТекIоныгъэкIэ аухыгъ

«Таганрог» Таганрог — «Зэкъошныгъ» Мыекьуапэ — 1:4.

Шэклогум и 5-м Таганрог щызэдешлагъэх, еплыгъэр нэбгырэ 350-рэ.

Зезыцагъэхэр: А. Комаров, Владикавказ, оценкэу фагъэуцугъэр — 5, К. Скляр, Ставрополь — 5, Р. Дудов, Кисловодск — 5.

Къэлапчъэм Iэгуаор дэзыдзагъэхэр: Мальцев — 47, 90, Узден — 63 (пенальтиKлэ), Сандаков — 65, «Зэкъошныгъ». Шамара — 72, «Таганрог».

Таганрог икомандэ ешIэгъур ыхьыгъэмэ ешIуахыгъэмэ мэхьанэ илагъэп чыплэу кьыдихышIтым пас. «Зэкъошныгъэр» апэ ит команди 10-мэ ахэфэным фэбанэщтыгъ. Тифутболистмэ теклоныгъэр кьыдахи, япшъэрылъ мынхэр агъэцэKлагъэх. Къэклошт илээсым аш фэдэ чыплэм тезэгъы мыхьушIтэу тэлъытэ.

Купым хэтхэр зэрешлагъэхэр «Динамо» — «Астрахань» — 0:2, еплыгъэр 300, СКА — «МИТОС» — 1:2, еплыгъэр 1500-рэ, «Беслан» — «Черноморец» — 1:1, еплыгъэр 1000, «Мэщыкьу» — «Кавказтрансгаз» — 3:0, еплыгъэр 1600-рэ, «Батайск» — «Дагдизель» — 0:3, ешIагъэхэп.

Къыдахыгъэ чыплэхэр

Илээс ешIэгъур ятIонэрэ купым зэрэщыахыгъэр зэтэгъапшэ.

1. «Черноморец» — 76
2. «Торпедо» — 69
3. «Мэщыкьу» — 62
4. «Астрахань» — 58
5. «Краснодар-2000» — 56
6. «Беслан» — 45
7. «Кавказтрансгаз» — 44
8. «МИТОС» — 42
9. «Зэкъошныгъ» — 41
10. «Ангуст» — 40
11. «Дагдизель» — 37
12. «Динамо» — 37
13. СКА — 36
14. «Энергия» — 36
15. «Таганрог» — 28
16. «Автодор» — 23
17. «Батайск» — 15.

«Автодор» «Энергием» зэрэдешлагъэр тшIэгорэп.

траханочкэ» ыгъэцэKлэхэзэ гьогъогъуи 4 тикъэлапчъэ кьыдэуагъ. А пчъагъэм щышъэу 3-р С. Кожубековам кьызэKлэдзэжыгъ. С. Буряченкоэри цыхъэшIэгъоу ешIэу уахътэ кьыхэ-кIыгъэмэ, тикъэлэпчъэлутхэм щыкIагъэ афэтымылгъэгоу тIорэп. Г. Комбаровам гьогъогъуи 5, Е. Климовам 7, Е. Поленовам 3, нэмыкIхэмэ тикъэлапчъэ Iэгуаор кьызэрэдадагъэм фэшI кьэлэпчъэлутхэм ямызакъоу, гупчэм щешIэрэ ухьумаKлохэм ялажэр макIэп.

Урысыем икомандэ анахь лъэшмэ ащышъэу «Лада» Тольятти шэклогум и 10-м Мыекьуапэ щешIэшт. А зэIукIэгъум «Адыфым» теклоныгъэр кьышыхуышIтми тшIэрэп. Арэу шытми, ешIэKлэ дэгъу кьыгъэлъэгъонэу, ауж кьинэрэмэ кьахэKIыжыным игъогу техьанэу фэтIо. «Адыфым» мы илээс ешIэгъум теклоныгъэр зэ нылэп кьызэрэщыдихыгъэр.

Сурэтым итхэр: **«Адыфыр» «Астраханочкэ» дешIэ.**

Зэхэзыщагъэхэр:
Адыгэ Республикэм и Къэралыгъо Совет — Хасэр, иминистрэхэм я Кабинет

КъыдзыгъэкIырэ:
Адыгэ Республикэм лъэпкэ IофхэмкIэ, IэкIыб кьэралхэм ащыпсэурэ тилгэп-кьэгъухэм адырIэ зэпхыныгъэхэмкIэ ыкIи кьэбар жьугъэм иамалхэмкIэ и Комитет
Адресыр: ур.Крестьянскэр, 236

Редактор шъхьалэр

ДЭРБЭ ТИМУР

Редакциер зыдэшыIэр:
385000,

кь. Мыекьуапэ, ур. Первомайскэр, 197.

Телефонхэр:
приемнэр:

52-16-79, редактор шъхьалэм иапэрэ

гуадзэр: 52-49-44,

редактор гуадзэр-пшъэдэKIыжэ зы-хьырэ секретарыр: 52-16-77.

E-mail:
adygvoice@mail.ru

Зыщаушыхьатыгъэр:

Урысые Федерацием хэутын IофхэмкIэ, телерадиокэтын-хэмкIэ ыкIи зэлы-IэсыкIэ амалхэмкIэ и Министерствэ и Темир-Кавказ чыплэ гъэлорышIанI, зэраушыхьатыгъэ номерыр **ПИ №10-3892**

Гъэзетым кьыхиу-тыхэрэм мышъып-кьагъэу кьахафэ-хэрэмкIэ кьэзыт-хыгъэхэм пшъэдэ-кIыжэ ахьы. Кьа-тхэхэрэмрэ гъэзе-тым щылажээхэрэмрэ яеплэыкIэ зэтемыфэн ылгэ-кIышт. Гъэзет-еджэхэм кьыт-фагъэхьырэ тхы-гъэхэр зэхэтфы-хэрэп ыкIи кьэ-зытхыгъэхэм алэKлэдгъэхьа-жыхэрэп.

Зышыхаутырэр
ОАО-у

«Полиграф-ЮГ», 385000, кь. Мыекьуапэ, ур. Пионерскэр, 268

Пчъагъэр 4669

Индексхэр 52161 52162

Зак. 3058

Хэутыным узщыкIэтхэнэу щыт уахътэр
Сыхьатыр 18.00
Зышыхуыгъэхэ уахътэр
Сыхьатыр 18.00